

## سوله څه ته وايي؟

(د بهرنيو منابعو څخه ژباړه او لنډيز)

سپين کانوال

سوله ډير تعريفونه لري. كيداى شي چې ځينو خلكو ته سوله د ډلو او دولتونو تر منځ د جگړو، شخړو او اخ او ډب د نه شتون يا په بل عبارت د ډز بندۍ په معنا گڼي. خو كه چيري په يو هيواد كې پورته يادې شوې ستونزې شتون هم و نه لري او خلك خپلو روا حقوقو ته لاسرسى و نه لري او عدالت شتون و نه لري او په يوه ټولنه كې عدالت حاكم نه وي، نو د خلكو حقو به ترورل كيږي چې په دې صورت به خلك به بيا هم اړ شي چې د خپلو حقوقو د تر لاسه كولو لپاره لومړى د قانون په چوكاټ كې خپلې غوښتنې مطرح كړي او كه چيري د قانوني لارې دا كار عملي نه شي نو د حقوقو څخه محروم خلك به په هره لاره چې وي د خپلو روا حقوقونو تر لاسه كولو لپاره بله لاره چاره غوره كوي كه هغه لاره نرمه وي او يا گرمه. داسې باور كيږي چې سوله هغه مهال شتون لري چې په ټولنه كې لاندېني حالت حاكم وي:

- خلك، د ډار او يا تاوتریخوالي د گواښ پرته په خونديتوب كې ژوند كوي، يعنې د ټولني هر غړى كولاى چې په ډير داد سره د ژوند ټولې چارې له هر ډول ډار پرته سرته ورسولاى شي. هيڅكله د تاوتریخوالي او ظلم هيڅ ډول په قانون كې د منلو وړ نه وي يا هيڅ ناروا عمل د بڅبنې وړ نه وي.

- قانون د ټولو پر وړاندې يو شان پلى كيږي، خلك په قضايي سيستم باندې باور لري، او د خلكو حقونه په عادلانه او اغيزمنه توگه د قضايي/عدلي او امنيتي ادارو له لورې په خوندي توگه ساتل كيږي.

- هر څوك كولاى شي چې په سياسي او سياسي پريكړو لكه د قوانينو، مقرارتو او پاليسيو جوړولو كې گډون وكړي. حكومت خلكو ته حساب وركوي او د ملت د يو خدمتگار په توگه عمل كوي نه د يو حاكم په توگه. البته په ټولټايتر نظامونو او سيستمونو كې حكومت هيڅ چا ته ځواب ويونكى نه وي، خو برخلاف جمهوري نظامونه د پورته يادو ځانگړنو خاوند وي.

- هر څوك بنسټيزو اړتياو لكه خوړو، پاكو اوبو، سرپناه، بنوونې او روزنې، روغتيا پاملرنې او د ژوند سپېڅلي چاپيريال ته د جنس، قوم، ژبې، ملت، مذهب او نژاد په پام كې نيولو پرته يو شان لاسرسى لري. له شك پرته دا كار هغه مهال شونى دى چې په ټولنه يو عادلانه نظام حاكم وي. ټولې فيصلې د قانون له مخې او د خلكو له خوا مطرح شوي قانون په چوكاټ كې تر سره كيږي.

- خلك د هغوى د ځانگړي هويت په پام كې نيولو پرته د كار او ژوند، يو شان فرصتونه لري. هغوى ته د هغوى د وړتيا سره سم د كار شرايط برابرېږي او د هيواد په هره برخه يا سيمه كې يې چې خوښه وي سكونت اختيارولاى شي او د هر ډول ډول گواښ پرته خپل عادي ژوند ته ادامه وركولاى شي.

د پورته يادو شوو حالاتو شتون د عدالت په رڼا كې شونى دى كوم چې په خپل وار د رښتوني سولې ضمانت كوي او لاره وړ ته هواروي.

سوله د مثبت او منفي حالت په بڼه را څرگنديږي:

لکه چې پورته ورته اشاره وشو ځینې خلک په ساده باور د تاوتریخوالي او جگړې نه شتون ته سوله وایي. د سولې دې ډول ته منفي سوله وایي. منفي سوله د هغه یو نامطلوب حالت ښکارندويي کوي، چې نه واقع کېږي، لکه د بیلګې په توګه د اوربند له امله جګړه درول شوی ده، حتی که چېرې د نور تاوتریخوالي د خپریدو امکان لا تر اوسه هم شتون ولري.

کله چې د تاوتریخوالي او بې عدالتۍ هره بڼه – که هغه مستقیمه وي یا کلتوري – شتون و نه لري، نو دې حالت ته مثبتې سوله وایي. د مثبتې سولې موخه د ټولني د بیلابیلو ډلو، لکه ښځو او نارینه وو، ځوانانو او سپین ربرو، تر منځ او همدارنګه د ښاري او کلیوالي سیمو د خلکو ترمنځ د واک توازن رامنځته کول دي. مثبتې سوله د هغې ټولنیزې سولې په معنا ده چې د ټولني ټول غړي سرچینو ته لاسرسی و لري او و کولای شي چې خپلې لومړنۍ بشري اړتیاوې پوره کړي. سوله د هر ډول جګړې یا شخړې د بشپړ نشتون په معنا نه ده، ځکه چې جګړه یا شخړه زموږ د ژوند یوه طبیعي او اړینه برخه ده. د هغې سمه معنا دا ده چې جګړې یا شخړې، خپل ځای سوله ایزو لارو چارو ته پریرېږي او له درناوي له لارې د ټولو ښکیلو وګړو روا (قانوني) اړتیاوو او ګټو ته د عدالت په رڼا کې پاملرنه و شي. له همدې امله، سوله هغه بهیر ته ویل کېږي چې شخړې (جګړې) د سوله ایزو لارو له لارې د خلکو تر منځ اړیکې بیا رامنځته کړي، د خلکو دردونو ته مرهم وګرځي، پخلاینې ته پاملرنه وکړي او داسې ټولنیز سیستمونه رامنځته کړي چې د ټول نفوس اړتیاوې پوره او د شخړو د حل لپاره رغنده کار تر سره کړي. دا یو اوږد بهیر دی چې پای ته نه رسېږي.

### څرنگه سوله راوستل کېږي؟

د سولې راوستل یو مفهوم دی چې په هغه کې بیلابیل بهیرونه، کړنلارې او پړاوونو چې اړ دي ویجاړونکي شخړې په پایښت لرونکو اړیکو بدلې کړي هم شامل او تلباته و ساتي. دا اصطلاح په همدې توګه په پراخه کچه یو لړ فعالیتونو ته وایي چې د سولې د رسمي تړونونو څخه د مخه او وروسته تر سره کېږي. د دې پوهې په رڼا کې، سولې ته نه یوازې د یو پړاو یا حالت، بلکې د بهیر په سترګه کتل کېږي. سوله داسې یو بهیر دی چې باید یو څوک په کې بوخت شي، نه دا چې یو داسې موخه و ګڼل شي چې یو څوک ورته و رسېږي.

د سولې راوستل د ډیرو بیلابیلو ښکیلو اړخونو لکه حکومتونو، مذهبي سازمانونو، مدني ټولنو، دودیزو مشرانو او جوړښتونو، رسنیو، او سوداګریزو ټولنو دنده ګڼل کېږي: دا د ټولني په ټولو، لکه علمي بنسټونه او حکومت، په ښوونځیو او سوداګریزو مرکزونو، او هر کلي او ښار کې د ټولنیزو مرکزونو په سطحو کار غواړي. د سولې راوستل د ارزښتونو، د اړیکو د مهارتونو، تحلیلي چوکاټونو، او ټولنیزو بهیرونو یوه ټولګه ده.

د سولې د راوستلو لپاره د خلکو او د هغوی د چاپیریال تر منځ د رغنده اړیکو جوړولو مهارتونو ته اړتیا لري. په داسې حال کې چې جګړې د ټولو اړیکو یوه طبیعي برخه جوړوي، خلک کولای شي هغه مهارتونو سره ځان بلد او باور پرې پیدا کړي د کومو لارو څخه په استفاده له نورو سره اړیکه جوړه کړي تر څو د ژوند په څرنگوالي کې ښه والي راولي. اړیکې او پوهاوی، پوښتنې او ځوابونه، منځګړیتوب او خبرو اترو مهارتونه د سولې د راوستلو لپاره د بهیرونو اصلي برخه جوړوي.

د سولې راوستل په جګړه ځپلو هیوادونو کې د پایښت لرونکي بشري امنیت او عادلانه پرمختګ د رامنځته کولو بنسټ ګڼل کېږي.

د سولې د راوستلو بهیرونه:

- د تاوتریخوالي پرته د شخړو سمبالول: د داسې یو ملاتړ اړتیا شته چې د یوې ډلې د ځواک د زیاتولو له لارې د هغوی ستونزو د حل لاره پیدا شي، او د اړینو شرایطو له لارې اړیکو ته بدلون ور کړل شي.

- د مستقیم تاوتریخوالي کمول: هڅې باید و شي ترڅو مستقیم تاوتریخوالي لږ شي. دا کار باید عدالت ته د سرغړونکو (عاملینو) د را کش کولو، قربانیانو ته د هوساینې برابرولو او تاوتریخوالي د مخنیوي، او د سولې د راوستلو فعالیتونو ته یو خوندي چاپیریال برابرولو، کوم چې د تاوتریخوالي اصلي لاملونه گڼل کیږي، د پام کولو له لارې تر سره شي.
  - په اړیکو کې بدلون راوستل: داسې هڅو ته اړتیا ده چې موخه یې د داسې بهیرونو رامنځته کول وي چې دردونو ته درمل وگرځي، شخړو ته د پای ټکی کیږدي او عدالت رامنځته کړي، تر څو د خلکو او هغوی په اړیکو کې بدلون راولي. دا بهیرونه خلکو ته فرصتونه ورکوي چې د اوږدې مودې لپاره، پایښت لرونکي حل لارې رامنځته او د هغوی اړتیاوو ته پاملرنه وکړي.
  - د وړتیا لوړول: هغه فعالیتونه، چې موخه یې یوازې د داسې جوړښتونو رامنځته کول وي چې د سولې د یوه پایښت لرونکي کلتور مخکښ جوړ شي، باید پلان یې جوړ او پلي شي. نو دا بیا پر دې سربیره د خلکو لپاره ممکنه ده چې د اوږد مهالې سولې راوستلو د هڅو په اړه فکر و کړي تر څو اړتیاوو او حقونو ته ځواب و وایي، د بنسټونو او روزنې، پرمختګ، پوځي بدلون او تحول، څیړنې او ارزونې له لارې د تاوتریخوالي د مخنیوي شته وړتیا لوړې کړي.
- د سولې د راوستلو لپاره غوره او بنسټیز اصول:
- ارزښتونو ته پام کول: رواني، شخصي او سازماني غبرګون ته پام کول چې د سولې د راوستلو پروګرامونه د هغوی د ارزښتونو سره څه ډول تړاو لري.
  - بنسټیزو اړتیاوو او حقونو ته پام کول: د سولې راوستل د خلکو سره مرسته کوي تر څو هغوی لومړنیو اړتیاوو او حقوقو ته لاسرسی ولري په داسې حال کې چې د نورو اړتیا او حقونو هم ومني.
  - د جګړې او تاوتریخوالي شننه (تحلیل): د جګړې او تاوتریخوالي د لاملونو او ریښو دوامداره تحلیل ته اړتیا ده، تر څو د سولې لپاره مناسبې لارې چارې او منابع په گوته شي.
  - د اوږده مهال پلان جوړول: د سولې راوستل کیدای شي د لنډې مودې د پلانونو او یا فعالیتونو له لارې تر سره شي، خو ټولنیز بدلون راوستل بنسټیزو کلونو او لسيزې ونیسي.
  - د ټولو سیستمونو بدلون: د سولې راوستل د شخصي، اړیکو، کلتوري، او جوړښتیزو سطحو او د نظام او سیستم بڼې ته ته بدلون ورکوي.
  - د همغږۍ کرنلارې او بنسټیزو اړخونه: بیلابیل بنسټیز اړخونه باید خپلې کرنلارې د خپل مسئولیت، حساب ورکولو، د مقابل لوري معقولو او روا غوښتنو، ځان تیریدني او انعطاف او هر اخیز کدون له پلوه د سولې د راوستلو په لار کې همغږي کړي.
  - پیژندل او د ځواک جوړول: خلک باید د نورو سره د د ګډو هلو ځلو او همکاریو پر بنسټ د خپلو انساني اړتیاوو د پوره کولو لپاره د نه تاوتریخوالي خپل ځواک څخه بڼه پوهاوی و لري.
  - بنسټیزو اړخونو او خلکو ته مناسب واک ورکول: د سولې راوستل باید په مشارکت او خپل ځاني ټینګ هوډ ولارې وي چې کولای شي پیاوړې او پراخه شي او نورې مناسبې هڅې باید تر سره شي چې د نورو د نظر پر اوریدلو او ځواکمن کولو پر بنسټ ولارې وي.